



MALTA

QORTI TA' L-APPELL KRIMINALI

ONOR. IMHALLEF

DAVID SCICLUNA

Seduta tal-25 ta' Marzu, 2015

Appell Kriminali Numru. 476/2013

Il-Pulizija

v.

Marita Bugeja

Il-Qorti:

1. Rat l-imputazzjoni migjuba mill-Pulizija Eżekuttiva kontra Marita Bugeja, karta ta' l-identita` numru 163576 (M), quddiem il-Qorti tal-Magistrati (Malta) bhala Qorti ta' Ġudikatura Kriminali talli għax-xahar ta' Jannar 2013, meta hekk ordnata minn xi Qorti jew marbuta b'kuntratt naqset li taghti lir-raġel Brian Borg u/jew lil uliedha s-somma ffissata minn dik il-Qorti jew stipulata bil-kuntratt bhala manteniment għaliha u/jew għall-ulied fi żmien 15-il jum minn dak il-jum li fih skond dik l-ordni jew dak il-kuntratt, ikollha tithallas dik is-somma;

2. Rat is-sentenza tal-Qorti tal-Magistrati (Malta) bhala Qorti ta' Ġudikatura Kriminali, mogħtija fit-28 ta' Ottubru 2013 fejn dik il-Qorti, wara li rat l-

artikolu 338(z) tal-Kapitolu 9 tal-Ligijiet ta' Malta, sabet lill-istess Marita Bugeja hatja u lliberatha bil-kundizzjoni li ma tagħmilx reat ieħor fi żmien xahar ai termini tal-artikolu 22 tal-Kap 446 tal-Ligijiet ta' Malta, u ordnat ukoll illi hija thallas is-somma ta' mija u hamsin ewro (€150) lil Brian Borg fi żmien xahar ai termini tal-artikolu 24 tal-Kap 446 tal-Ligijiet ta' Malta;

3. Rat ir-rikors tal-appell ta' l-istess Marita Bugeja pprezentat fil-5 ta' Novembru 2014, fejn talbet li din il-Qorti tirrevoka s-sentenza appellata;

4. Rat l-atti kollha tal-kawża; rat il-fedina penali aġġornata ta' l-appellanti esebta mill-prosekuzzjoni b'ordni ta' din il-Qorti; semgħet it-trattazzjoni; ikkunsidrat:

5. L-aggravji ta' l-appellanti huma s-segwenti:

“Jekk wiehed jara c-citazzjoni, l-esponenti ma kinitx ordnata li tagħti lil Brian Borg xi manteniment ghaliex kien biss *pendente lite* u la darba naqas illi jagħmel il-kawża, l-effetti tal-istess digriet spickaw, anke jekk kien validu, haga li hi kontestata f'dan il-kaz.

“Dan, jekk wiehed imur għall-istorja fattwali tal-legislazzjoni, kien mahsub dejjem illi jekk ma ssirx ic-citazzjoni wara li jingħata digriet provizorju, dan jitlef l-effikacija tiegħu. Ghax tkun sabiha d-dinja li wiehed jew wahda jiedu digriet provizorju u jibqgħu jiehdu manteniment provizorju għal dejjem.

“Brian Borg, mistoqsi, ma affermax illi għamel kawża wara li nġalqet il-medjazzjoni. Għalhekk ma setax jagħmel l-ebda kwerela fuq l-istess digriet.

“L-esponenti tixtieq tagħmel sottomissjonijiet legali dwar il-punt illi d-digrieti provizorji msemmija fis-subartikolu 9(6) tal-Avviz Legali 397 tal-2003, jibqgħu ta' natura provizorja. Meta att ikun provizorju, ma jistax isir permanenti ghaliex min-natura tiegħu, il-ligi stess tipprevedi sakemm jibqa' provizorju.

“Jekk wiehed jara l-istorja tal-legislazzjoni f'dan il-qasam, wiehed isib illi orginarjament din il-kwistjoni tal-manteniment provizorju li jsir esigibbli u illi anke jkun hemm il-proceduri kriminali fin-nuqqas ta' hlas, kien orginarjament taht il-provediment tas-Sekond' Awla tal-Qorti Civili. Meta kienet qed tiddahhal dik il-ligi, kien gie impost it-terminu perentorju, dak iz-zmien ta' sitt xhur, biex kemm il-darba l-parti tonqos milli tipprocedi skond il-ligi, allura dak id-digriet provizorju jigi mitmum. Dan kien ukoll skond l-artikolu 470 *et seq* illi kull digriet li kienet tagħti s-Sekond' Awla, jekk l-att minnha awtorizzat ma jsirx, id-digriet jiskadi. L-enfasi dejjem kienet fuq il-kelma provvizorju.

“Issa jekk wiehed jezamina s-subartikolu imsemmi u hawnhekk se jigi kkwotat mill-Ingliż, ‘during the mediation stage, any of the parties may apply to the Court for the issue of any provisional order or the issue of any act or warrant to safeguard any of his or her rights’. Il-Qorti mhux biss tista' tagħti digriet imma anke tohrog mandati.

“Illi huwa risaput illi wara li johrog mandat, hemm it-terminu biex issir l-azzjoni relattiva ghaliex altrimenti l-mandat jigi revokat, jekk mhux ukoll igib responsabbilita` ghad-danni kif jipprevedi l-Kap 12. L-artikolu 10 tal-istess regolamenti jaghmilha cara illi l-Qorti tawtorizza lill-partijiet illi jibdedw il-proceduri fi zmien xahrejn jew zmien itwal illi l-Qorti timponi. Biex ittawwal zmien, irid ikun hemm ragunijiet gravi.

“F’dan il-kaz partikolari ma ssemma l-ebda zmien u allura awtomatikament japplika r-regolament numru 10.

“Illi ghalhekk, peress illi ghaddew bosta u bosta xhur, legalment dak li kien provizorju ma jistax isir permanenti u jigi revokat biss b’ordni tal-Qorti fid-diskrezzjoni taghha. Din hija ligi procedurali illi torbot lil kulhadd u jekk il-Qorti tikkoncedi terminu lil xi hadd, jekk ma jigix osservat, hemm il-konsegwenzi tieghu spejcalment meta dan huwa terminu mpost mill-ligi.

“Qed jerga’ jsir referenza ghad-dibattitu Parlamentari meta kienet qed tinbidel il-ligi originarjament u wiehed mill-argumenti ghala digriet kellu jiskadi, kienet illi altrimenti persuna taghmel rikors, tiehu digriet favorevoli ghaliha u d-digriet jibqa’ hemmhekk minghajr ma jiskadi qatt.

“Nuqqas ta’ notifika tad-digriet

“Qatt ma nghatat l-ordni. Lanqas id-digriet ma jghid li jigi notifikat lill-esponenti u l-ordni tinghata lilha. Kull ordni tal-Qorti trid iggib il-firma tar-registratur u tigi notifikata. Hu llegali l-kuncett li n-notifika hija presunta. U hawn fil-kamp kriminali.

“Nuqqas ta’ bazi legali ghall-azzjoni penali

“F’dan il-kaz kien hemm sitwazzjoni aghar ghaliex Marita Bugeja kienet cediet l-atti u d-digriet hareg wara li gew ceduti l-atti. Ma jistax jinghad illi l-Kodici ta’ Procedura Civili ma japplikax ghac-cessjoni tal-atti ghaliex la darba jkun hemm cessjoni tal-atti, il-Qorti hija ezawtorata milli taghmel kwalunkwe digriet.

“L-esponent qajmet kwestjonijiet ta’ kostituzzjonalita` f’dan il-kaz, izda l-ewwel Qorti ghamlitha cara li ma kinitx propensa li taghmel referenza ‘ghax jintlaqtu l-kazijiet l-ohrajn kollha’. Ghala l-esponenti riedet u trid titlob tali referenza?

“1. Id-digriet inghata minghajr ebda ‘hearing’ (Art. 39(2) tal-Kostituzzjoni u Art. 6 tal-Konvenzjoni Ewropea ghad-drittijiet tal-Bniedem.

“2. Illi fl-esekuzzjoni ta’ tali digrieti, jibqa’ jinkombi fuq il-prosekuzzjoni l-oneru tal-prova li tali digriet inghata validament u ghadu validu, u mhux ikun hemm inverzjoni tal-prova meta l-ligi ma taghmilx b’ligi tali inverzjoni (Proviso tal-Artikolu 39(5) tal-Kostituzzjoni u l-Artikolu 6(2) tal-Konvenzjoni.

“L-esponenti qed terga’ titlob referenza.

Kopja Informali ta' Sentenza

“Fil-qosor ghandu jinghad, li wara li saru l-emendi għall-procedura tal-Qorti tal-Familja, b'avviz legali u l-anqas ligi halli jkun hemm dibattitu, is-Sekond' Awla sparixxiet. Qabel l-Imhallef kien jisma' *in camera*, imma jaghti smiegh. Illum saret qorti tal-korrispondenza. Din mhix il-Qorti kif prevista mill-Kostituzzjoni. Għalhekk jagħmlu sewwa l-Qrati Kriminali li fuq rikorsi għal-liberta` provvizorja jisimghu fl-awla. Fejn ma semghux fl-awla, f'kazijiet barranin, il-Qorti Ewropea iccensurat.

“It-tieni, il-prosekuzzjoni trid tipprova li l-ordni waslet u giet notifikata lill-parti jekk hi ordni. Mhux tkun mixhuta r-registru u presunta li taf biha. Għalhekk il-Kostituzzjoni u l-Konvenzjoni jinsistu fuq il-pubblicita` tad-decizjoni. Imma ordni mohbi fir-registru, mhux ordni sakemm tigi komunikata.

“Għalhekk hemm htiega ta' referenza.”

6. Fis-seduta tallum l-Avukat Dottor Joseph Brincat għall-appellanti esebixxa kopja ta' rikors li sar mill-istess appellanti u l-*parte civile* Brian Borg fejn talbu lill-Qorti Ċivili Sezzjoni tal-Familja: “(1) tapprova t-transazzjoni milguqa dwar kura u kustodja, manteniment u aċċess tal-minuri Shanice Borg, u li mid-data tad-digriet ‘il quddiem dan ikun jorbot lill-partijiet, u (2) konsegwentement tirrevoka u tannulla, daqs li qatt ma saru, id-digrieti kollha preċedenti, għall-finijiet u effetti kollha tal-ligi kemm ċivili u kemm kriminali.” Dik il-Qorti ddekretat ir-rikors kongunt li għamli l-partijiet billi laqgħet it-talbiet kollha kif dedotti.

7. Dan ifisser illi d-digriet tad-19 ta' Lulju 2012, li fuqu l-*parte civile* kien qiegħed jibbaża l-pretenzjoni tiegħu għall-ħlas ta' manteniment, gie “revokat u annullat, daqs li qatt ma sar”. Inoltre, fl-assenza ta' provi dwar pendenzi bejn il-partijiet – salv dak li seta' gie konkordat fit-transazzjoni milhuq bejniethom – din il-Qorti ma tistax issib htija skond l-imputazzjoni.

8. Għal dawn il-motivi tiddeċiedi billi tirrevoka s-sentenza appellata u tiddikjara lill-appellanti mhux ħatja ta' l-imputazzjoni dedotta u b'hekk tilliberaha minn kull htija u piena.

< Sentenza Finali >

-----TMIEM-----